

TNTS090008352021



மாண்புமிகு குற்றவியல் நீதித்துறை நடுவர் நீதிமன்றம், சங்கரன்கோவில்.

முன்னிலை : திரு.M. மாறி, M.S.W., L.L.B.,

குற்றவியல் நீதித்துறை நடுவர்,

சங்கரன்கோவில்.

2026 ஆம் ஆண்டு ஜூன் மாதம் 16 ஆம் நாள் செவ்வாய்க்கிழமை

C.C.No.348/2021

அரசுக்காக: உதவி காவல் ஆய்வாளர்,

சங்கரன்கோவில் டவுண் காவல் நிலையம்

(சங்கரன்கோவில் டவுண் காவல் நிலைய குற்ற எண்.562/2020)

..... குற்றமுறையிட்டாளர்

/எதிர்/

1. சங்கரன், வயது, 50/2020,
த/பெ. பரமசிவன்,
72, இரயில்வே பீடர் ரோடு, முல்லைநகர், சங்கரன்கோவில்.
2. சுப்பிரமணியன், வயது, 26/2020,
த/பெ. சங்கரன்,
72, இரயில்வே பீடர் ரோடு, முல்லை நகர், சங்கரன்கோவில்.
3. பழனியம்மாள், வயது, 44/2020,
க/பெ. சங்கரன்,
72, இரயில்வே பீடர் ரோடு, முல்லை நகர், சங்கரன்கோவில்.

..... எதிரிகள்

1.	Case Number	CC No. 348/2021
2.	Name of the Police Station and Crime Number	Sankarankovil Town Police Station Crime No.562/2020
3.	Name of the Accused	1. Sankaran 2. Subramanian 3. Palaniammal
4.	Date of Occurrence	03.09.2020
5.	Date of surrender	--
6.	Date of Arrest	A1 to A3 – 04.09.2020
7.	Period of remand	--

8.	Date of release on bail	A1 to A3 – 04.09.2020 (Station bail)
9.	Date of filing final report	16.08.2021
10.	Date of Commencement of trial	04.06.2026
11.	Date of Chief examination	PW1 04.06.2026
		PW2 04.06.2026
		PW3 04.06.2026
		PW4 04.06.2026
12.	Date of Cross examination	PW1 04.06.2026
		PW2 04.06.2026
		PW3 04.06.2026
		PW4 04.06.2026
13.	Date of Conclusion of trial	08.06.2026
14.	Plea of the accused	Not guilty
15.	Finding of the Court	The 1 st accused is found not guilty for the offences u/s. 294(b), 324, 506(1) IPC and the 2 nd accused is found not guilty for the offences u/s. 294(b), 323, 506(1) IPC and the 3 rd accused is found not guilty for the offences u/s. 294(b), 506(1) IPC and therefore the accused is acquitted under Section 248(1) Cr.P.C.

கடந்த 16.08.2021 தேதியன்று இந்நீதிமன்றத்தின் ஆண்டுப்பட்டிகை எண். 126/2025 ஆக கோப்பில் எடுக்கப்பட்டு, அரசு தரப்பில் அரசு குற்றத்துறை உதவி பொது வழக்கறிஞர் நிலை -1 அவர்கள் ஆஜராகியும், எதிரி தரப்பில் கற்றறிந்த வழக்கறிஞர் திரு. S.புஷ்பராஜ், M.A.,B.L., ஆகியோர்கள் ஆஜராகியும் இவ்வழக்கானது 16.06.2026 அன்று என் முன்னர் இறுதி விசாரணைக்கு வரப்பெற்று ஆவணங்களை பரிசீலனை செய்து, இந்நீதிமன்றம் வழங்கும் ...

தீர்ப்புரை

இவ்வழக்கானது சங்கரன்கோவில் டவுண் காவல் நிலையம் 1-வது எதிரி மீது இ.த.ச. பிரிவுகள் 294(b), 324, 506(1), 2-வது எதிரி மீது இ.த.ச. பிரிவுகள் 294(b), 323, 506(1), 3-வது எதிரி மீது இ.த.ச. பிரிவுகள் 294(b), 506(1)-ன் கீழ் குற்ற எண்.

562/2020-ல் தாக்கல் செய்யப்பட்டுள்ள கு.வி.மு.ச. பிரிவு 173(2)-ன் கீழ் இறுதி அறிக்கையை நீதிமன்றம் கவனமுடன் பரிசீலனை செய்து போதுமான காரணம் எதிரிகள் மீது குற்றம் விசாரிக்கத்தக்க முகாந்திரம் உள்ளது என இந்நீதிமன்றம் திருப்தி அடைந்து பின் கு.வி.மு.ச. பிரிவு 190 (1) (b)-ன் கீழ் இவ்வழக்கு நீதிமன்றம் தனது விசாரணைக்கு எடுத்துக்கொண்டது.

1. அரசு தர்ப்பு வழக்கின் சுருக்கம் :

1.1 இவ்வழக்கின் சாட்சி-2 மாரியப்பன் என்பவரும், 1-வது எதிரியும் உடன்பிறந்த அண்ணன், தம்பி என்றும், புகார்தாரரின் தாத்தா அவரது அப்பாவான சாட்சி-2 மாரியப்பனுக்கு தனியாக வீடு ஒன்று எழுதிக் கொடுத்து, அதில் அவர்கள் குடியிருந்து வருகிறார்கள். 1-வது எதிரி பொது வீட்டில் குடியிருந்து வருகிறார். சாட்சி-2 அவர்கள் குடியிருந்த வீட்டை விற்பனை செய்ய ஏற்பாடு செய்தபோது 1-வது எதிரி பிரச்சனை செய்து விற்கவிடாமல் தடுத்து வந்துள்ளார். இதனால், அவர்களுக்குள் பேச்சு வார்த்தை இல்லாமல் இருந்து வந்துள்ளது. இந்த நிலையில், 03.09.2020-ம் தேதி இரவு 20.00 (08.00) மணிக்கு புகார்தாரர் அவர் வீட்டு மாடிக்கு சென்றுவிட்டு கீழே இறங்கும்போது அங்கு வந்த 1 முதல் 3 எதிரிகள் புகார்தாரரைப் பார்த்து "இது என் வீட்டுக்கு சொந்தமான படிக்கட்டு, நீ எப்படி படியில் மாடிக்கு போகலாம் தேவடியா மகனே" என்று அசிங்கமாக பேசி, 1-வது எதிரி அரிவாமனையால் புகார்தாரரின் இடது கையில் வெட்டி சாதாரண காயம் ஏற்படுத்தியும், 2-வது எதிரி கையில் வைத்திருந்த கட்டையால் புகார்தாரரை அடித்து இடது கை, வலது பக்க மூக்குஆகிய இடங்களில் சாதாரண காயங்கள் ஏற்படுத்தியும், எதிரிகள் மூன்று பேரும் சேர்ந்து புகார்தாரரைப் பார்த்து " இனிமேல் படிக்கட்டு பக்கம் வந்தால் உன்னையும், உன் குடும்பத்தையும் சும்மா விடமாட்டேன்" என்று மிரட்டல் குற்றம் (Criminal intimation) விடுக்கும் வகையில் கொலை மிரட்டல் மிரட்டியதாகவும் தெரிவிக்கப்பட்டு, 1-வது எதிரி மீது இ.த.ச. பிரிவுகள் 294(b), 324, 506(1), 2-வது எதிரி மீது இ.த.ச. பிரிவுகள் 294(b), 323, 506(1), 3-வது எதிரி மீது இ.த.ச. பிரிவுகள் 294(b), 506(1)-ன் கீழ் உள்ள குற்றச்சாட்டுக்கள் சுமத்தப்பட்டு சங்கரன்கோவில் டவுன் காவல் நிலைய உதவி ஆய்வாளர் அவர்களால் குற்ற இறுதி அறிக்கை தாக்கல் செய்யப்பட்டுள்ளது.

2. எதிரிக்கு வழக்கு ஆவணங்கள் வழங்கி, குற்றம் குறித்து வினவிய விபரம் :-

2.1 இவ்வழக்கின் எதிரிகளுக்கு கு.வி.மு.ச.பிரிவு 204-ன்படி அழைப்பணை அனுப்பி எதிரிகள் இந்நீதிமன்றத்தில் ஆஜரானதும் அரசு தரப்பு ஆவணங்களின் நகல்கள் அனைத்தும் கு.வி.மு.ச.பிரிவு 207-ன் கீழ் எதிரிகளுக்கு இலவசமாக வழங்கப்பட்டு, போதிய கால அவகாசம் அளித்து, இரு தரப்பும் கேட்கப்பட்டு, ஆவணங்கள் பரிசீலனை செய்தவகையில் கு.வி.மு.ச. பிரிவு 240(1)-ன் கீழ் எதிரிகள் மீது கீழ்க்கண்டவாறு குற்றச்சாட்டுக்கள் வனையப்பட்டன.

1) இவ்வழக்கின் சாட்சி-2 மாரியப்பன் என்பவரும், 1-வது எதிரியும் உடன்பிறந்த அண்ணன், தம்பி என்றும், புகார்தாரரின் தாத்தா அவரது அப்பாவான சாட்சி-2 மாரியப்பனுக்கு தனியாக வீடு ஒன்று எழுதிக் கொடுத்து, அதில் அவர்கள் குடியிருந்து வருகிறார்கள். 1-வது எதிரி பொது வீட்டில் குடியிருந்து வருகிறார். சாட்சி-2 அவர்கள் குடியிருந்த வீட்டை விற்பனை செய்ய ஏற்பாடு செய்தபோது 1-வது எதிரி பிரச்சனை செய்து விற்கவிடாமல் தடுத்து வந்துள்ளார். இதனால், அவர்களுக்குள் பேச்சு வார்த்தை இல்லாமல் இருந்து வந்துள்ளது. இந்த நிலையில், 03.09.2020-ம் தேதி இரவு 20.00 (08.00) மணிக்கு புகார்தாரர் அவர் வீட்டு மாடிக்கு சென்றுவிட்டு கீழே இறங்கும்போது அங்கு வந்த 1 முதல் 3 எதிரிகள் புகார்தாரரைப் பார்த்து "இது என் வீட்டுக்கு சொந்தமான படிக்கட்டு, நீ எப்படி படியில் மாடிக்கு போகலாம் தேவடியா மகனே" என்று அசிங்கமாக ஏசிய குற்றத்திற்காக 1 முதல் 3 எதிரிகள் மீது இ.த.ச. பிரிவு 294(பி)-ன் கீழ் தண்டிப்பதற்குரிய குற்றம் புரிந்ததாக குற்றச்சாட்டு வனையப்பட்டன.

2) மேற்படி சம்பவத்தின் தொடர்ச்சியாக, 1-வது எதிரி அரிவாமனையால் புகார்தாரரின் இடது கையில் வெட்டி சாதாரண காயத்தை ஏற்படுத்திய குற்றத்திற்காக 1-வது எதிரி மீது இ.த.ச. பிரிவு 324-ன் கீழ் தண்டிப்பதற்குரிய குற்றம் புரிந்ததாக குற்றச்சாட்டு வனையப்பட்டன.

3) மேற்படி சம்பவத்தின் தொடர்ச்சியாக, 2-வது எதிரி கையில் வைத்திருந்த கட்டையால் புகார்தாரரை அடித்து இடது கை, வலது பக்க மூக்குஆகிய இடங்களில் சாதாரண காயங்கள் ஏற்படுத்திய குற்றத்திற்காக 2-வது எதிரி மீது இ.த.ச. பிரிவு 323-ன் கீழ் தண்டிப்பதற்குரிய குற்றம் புரிந்ததாக குற்றச்சாட்டு வனையப்பட்டன.

4) மேற்படி சம்பவத்தின் தொடர்ச்சியாக, சம்பவத்தின்போது எதிரிகள் மூன்று பேரும் சேர்ந்து புகார்தாரரைப் பார்த்து " இனிமேல் படிக்கட்டு பக்கம் வந்தால் உன்னையும், உன் குடும்பத்தையும் சும்மா விடமாட்டேன்" என்று மிரட்டல் குற்றம் (Criminal intimation) விடுக்கும் வகையில் கொலை மிரட்டல் குற்றத்திற்காக 1 முதல் 3 எதிரிகள் மீது இ.த.ச. பிரிவு 506(1)-ன் கீழ் தண்டிப்பதற்குரிய குற்றம் புரிந்ததாக குற்றச்சாட்டு வளையப்பட்டன.

2.2 மேற்படி வளையப்பட்ட குற்றச்சாட்டுக்களை எதிரிகளுக்கு படித்துக் காண்பிக்கப்பட்டு, விளக்கப்பட்டு குற்றத்தை ஒத்துக்கொள்கிறீர்களா ? அல்லது விசாரணையை வேண்டுகிறீர்களா? என்று வினவப்பட்டது. அப்போது எதிரிகள் குற்றச்சாட்டுக்களை மறுத்தார்.

2.3. இவ்வழக்கில் சாட்சி விசாரணை தொடங்குவதற்கு முன்பு எதிரி தரப்பில் கு.வி.மு.ச. 320 (2)ன் கீழ் சமரச மனு தாக்கல் செய்யப்பட்டு தள்ளுபடி செய்யப்பட்டது.

2.4 இதற்குப்பின் அரசு தரப்பில் சாட்சிகளை ஆஜர்படுத்த உத்தரவிடப்பட்டது. அதனடிப்படையில், அரசு தரப்பில் மொத்தம் அ.சா.1 முதல் அ.சா.4 சாட்சிகள் விசாரிக்கப்பட்டுள்ளார்கள். அ.சா.ஆ.1 முதல் அ.சா.ஆ.6 சான்றாவணங்கள் குறியீடு செய்யப்பட்டன.

2.5 அரசு தரப்பு சாட்சிகள் விசாரிக்கப்பட்டபின், அவர்களது சாட்சியத்தில் எதிரிகளுக்கு எதிரான சங்கதிகள் பற்றி நேரடியாக விளக்கம் பெறுவதற்காக கு.வி.மு.ச. பிரிவு 313(1)(b)-ன் கீழ் கேள்விகள் கேட்டபோது எதிரி பொய் என்று மறுத்தார்.

3. தீர்மானிக்கப்பட வேண்டி பிரச்சனைகள் :-

- 1) எதிரிகள் மீதான குற்றச்சாட்டுக்களை அரசு தரப்பில் சந்தேகத்திற்கு அப்பாற்பட்டு நிரூபித்துள்ளனரா?
- 2) எதிரிகள் குற்றவாளி எனில், எதிரிகளுக்கு வழங்கப்பட வேண்டிய தண்டனை என்ன?

4. நிரூபண சுமை :-

இந்திய சாட்சிய சட்டம் பிரிவு 101-ன் படி(BSA- 104) அரசு தரப்பில்தான் எதிரி குற்றத்தை செய்தார் என்பதை அரசு தரப்பு சந்தேகத்திற்கு அப்பால் நிரூபிக்க வேண்டிய சுமையானது (Burden of proof) அரசு தரப்பை சார்ந்ததாகும்.

5. அரசு தரப்பு சாட்சியங்களும், பரிசீலனையும் :-

5.1 இந்த வழக்கில் எதிரிகள் மீது இது முதலாவது குற்றச்சாட்டு என்பதும், இவ்வழக்கின் சாட்சி-2 மாரியப்பன் என்பவரும், 1-வது எதிரியும் உடன்பிறந்த அண்ணன், தம்பி என்றும், புகார்தாரரின் தாத்தா அவரது அப்பாவான சாட்சி-2 மாரியப்பனுக்கு தனியாக வீடு ஒன்று எழுதிக் கொடுத்து, அதில் அவர்கள் குடியிருந்து வருகிறார்கள். 1-வது எதிரி பொது வீட்டில் குடியிருந்து வருகிறார். சாட்சி-2 அவர்கள் குடியிருந்த வீட்டை விற்பனை செய்ய ஏற்பாடு செய்தபோது 1-வது எதிரி பிரச்சனை செய்து விற்கவிடாமல் தடுத்து வந்துள்ளார். இதனால், அவர்களுக்குள் பேச்சு வார்த்தை இல்லாமல் இருந்து வந்துள்ளது. இந்த நிலையில், 03.09.2020-ம் தேதி 20.00 மணிக்கு புகார்தாரர் அவர் வீட்டு மாடிக்கு சென்றுவிட்டு கீழே இறங்கும்போது அங்கு வந்த 1 முதல் 3 எதிரிகள் புகார்தாரரைப் பார்த்து "இது என் வீட்டுக்கு சொந்தமான படிக்கட்டு, நீ எப்படி படியில் மாடிக்கு போகலாம் தேவடியா மகனே" என்று அசிங்கமாக ஏசிய குற்றத்திற்காக 1 முதல் 3 எதிரிகள் மீது இ.த.ச. பிரிவு 294(பி)-ன் கீழ் தண்டிப்பதற்குரிய குற்றம் புரிந்தாரா? என்பதை அரசு தரப்பு சாட்சியத்திலிருந்து பின்வருமாறு பரிசீலனை செய்யலாம்.

5.2 மேற்படி முதல் குற்றச்சாட்டை இந்திய தண்டனைச்சட்டம் பிரிவு 294 உட்கூறுகள் அரசு தரப்பால் சந்தேகத்திற்கு அப்பால் நிரூபணம் செய்ய வேண்டும். அதன் உட்கூறுகள் பின்வருமாறு:-

பிரிவு 294:- ஆபாசச் செயல்களும் பாடல்களும் :- மற்றவர்களுக்குத் தொந்தரவாக இருக்கும்படி -

அ) பொதுவிடம் எதிலும் ஆபாசச் செயல் எதையும் செய்கிற, அல்லது

ஆ) பொதுவிடம் எதிலும் அல்லது அதற்கு அருகில், ஆபாசப் பாடல்கள், கதைப்பாடல் அல்லது சொற்கள் எதையும் பாடுகிற, ஒப்பிக்கிற, அல்லது மொழிகிற எவரும் - மூன்று மாதங்கள் வரை சிறைத்தண்டனையோ, அல்லது ஓராயிரம் ரூபாய் வரை அபராதமோ, அல்லது இரண்டுமோ விதித்துத் தண்டிக்கப்படுதல் வேண்டும்.

5.3 சம்பவ இடமானது முல்லை நகர், சங்கரன்கோவிலில் உள்ள அ.சா.1 ன் வீட்டு மாடி ஆகும். இதனை அ.சா.1 சாட்சி மூலம் அறியலாம். மேற்படி பிரிவு 294(b) உட்கூறுகள் பொருந்தவேண்டும் எனில், சம்பவ இடமானது பொது இடமோ அல்லது

பொது இடம் அருகில் ஏற்பட்டிருக்க வேண்டும் என கூறப்பட்டதிலிருந்தே இந்த அரசு தரப்பு வழக்கில் அதுபோன்று அ.சா.1 சாட்சி சம்பவ இடம் பொது இடம் என்றோ, பொது இடம் அருகில் என்றோ குறிப்பிட்டு சாட்சியமளிக்கவில்லை. குறிப்பாக, அ.சா.1 தனது நீதிமன்ற முதல் விசாரணை சாட்சியத்தில், "ஆஜர் எதிரிகளைத் தெரியும் என்றும், எதிரிகளுடன் சமாதான சென்றுவிட்டதாகவும், வழக்கை மேல் நடத்த விரும்பவில்லை என்றும், தன்னிடம் காண்பிக்கப்படும் புகார் மனுவில் உள்ள கையொப்பம் மட்டும் தன்னுடையதுதான் என்றும், அது அ.சா.ஆ.1 என்றும், புகாரில் என்ன எழுதியுள்ளது என்ற விபரம் தனக்குத் தெரியாது என்றும், போலீசார் தன்னை விசாரணை செய்யவில்லை." சாட்சியம் அளித்துள்ளார். அதேபோன்று, சம்பவத்தை நேரில் கண்ணுற்ற சாட்சிகளான அ.சா.2 மற்றும் அ.சா.3 ஆகியோர்கள் தங்களது நீதிமன்ற முதல் விசாரணை சாட்சியத்தில், "ஆஜர் எதிரிகளை தனக்கு தெரியும் என்றும், அ.சா.1 தனது மகன் என்றும், வழக்கை பற்றி எதுவும் தெரியாது என்றும், போலீசார் தன்னை விசாரணை செய்யவில்லை என்றும்" சாட்சியம் அளித்துள்ளார்கள். மேற்படி சம்பவத்தால் பாதிக்கப்பட்ட அ.சா.1 மற்றும் சம்பவத்தை நேரில் கண்ணுற்ற சாட்சிகளான அ.சா.2 மற்றும் அ.சா.3 ஆகியோர்களின் சாட்சியங்களிலிருந்து 1 முதல் 3 எதிரிகள்தான் அ.சா.1 முதல் அ.சா.3 ஆகியோர்களை பொது இடத்தில் வைத்து அசிங்கமான வார்த்தைகளால் பேசியதாகவும், அதனால், அ.சா.1 முதல் அ.சா.3 ஆகியோர்களுக்கு தொந்தரவு ஏற்பட்டது என்றும் குறிப்பிட்டு சாட்சியமளிக்கவில்லை. இந்த வழக்கு சம்பவ இடமானது தனிமனித நருக்கு பாத்தியப்பட்ட இடம் என்றும், அதன் அருகில் பொது இடம் எதுவும் இல்லை என்பதை பார்வை மகஜர் (அ.சா.ஆ.4), மாதிரி வரைபடம் (அ.சா.ஆ.5) மூலம் அறியலாம், மேலும், மாறாக அரசு தரப்பு வழக்கிற்கு முரணாக சாட்சியம் அளித்து பிறழ் சாட்சிகளாக மாறியுள்ளார்கள். இந்திய தண்டனைச் சட்டம் பிரிவு 294(b)-ன் கீழான குற்றச்சாட்டில் எதிரிகள் தண்டிக்கப்பட வேண்டுமெனில், பாதிக்கப்பட்ட நபரை பொது மக்கள் மத்தியிலோ, பொது இடத்திலோ, பொது இடம் அருகிலோ பாதிக்கப்பட்டவரை அவமானப்படுத்த வேண்டுமென்ற கெட்ட எண்ணத்தில் ஆபாசமான அருவருக்கத்தக்க மொழி பேசியதால் பாதிக்கப்பட்டவருக்கு தொல்லை ஏற்படுத்தியதாக இருக்க வேண்டும். அப்படி எதுவும் இந்த வழக்கில் அரசு தரப்பில் சந்தேகத்திற்கு அப்பால் எதிரிகளுக்கு எதிராக நிரூபணம் செய்யவில்லை

என்பதை பரிசீலனை செய்து, 1) கே.ஜெயராம் மஞ்சு எதிர் ஜானகிராஜ் 1990 மாண்புமிகு சென்னை உயர்நீதிமன்ற தீர்ப்பின்படியும், 2) பவன்குமார் எதிர் ஹரியானா (1996) 4 SCC 17 என்ற மாண்புமிகு உச்சநீதிமன்ற தீர்ப்பில்

“ 294(b)பொருந்துவதற்கு மூன்று கடுமையான நிபந்தனைகள் பூர்த்தி

செய்யப்பட வேண்டும் என தெளிவுபடுத்தியுள்ளனர். அவை பின்வருமாறு

- (i) அந்த செயல் ஒரு பொது இடத்திலோ அல்லது அதன் அருகிலோ செய்யப்பட வேண்டும். அதாவது ஆபாசமான வார்த்தைகள் உச்சரிக்கப்பட வேண்டும்.
- (ii) அந்த வார்த்தைகளோ அல்லது செயலோ உண்மையில் ஆபாசமானதாக இருக்க வேண்டும்.
- (iii) அந்த ஆபாச வார்த்தை கேட்டதால் மற்றவர்களுக்கு தொந்தரவு ஏற்பட்டிருக்க வேண்டும்.

என்றும் கூறப்பட்டுள்ளது. மேற்படி அ.சா.1 முதல் அ.சா.3 வரையிலான சாட்சியத்தின் மூலம் 1 முதல் 3 எதிரிகள் மீதான இ.த.ச. பிரிவு 294(b) -ன் கீழான குற்றச்சாட்டு அரசு தரப்பினரால் மேற்படி 294(b) உட்கூறுகளையும், மாண்புமிகு உச்ச நீதிமன்றம், உயர்நீதிமன்றம் முன்தீர்ப்புகளில் கூறப்பட்டுள்ளதையும் சந்தேகத்திற்கிடமின்றி நிரூபிக்கப்படவில்லை என்று இந்நீதிமன்றம் கருதி, 1 முதல் 3 எதிரிகளை இ.த.ச. பிரிவு 294(b) குற்றச்சாட்டு மெய்ப்பிக்கப்படாததால் 1 முதல் 3 எதிரிகள் குற்றவாளிகள் இல்லை என்று இந்நீதிமன்றம் தீர்மானிக்கிறது.

6. இந்த வழக்கில், 1-வது எதிரி மீது இரண்டாவது குற்றச்சாட்டு என்பது 1-வது எதிரி அரிவாழையால் புகார்தாரரின் இடது கையில் வெட்டி சாதாரண காயத்தை ஏற்படுத்திய குற்றத்திற்காக 1-வது எதிரி மீது இ.த.ச. பிரிவு 324-ன் கீழ் தண்டிப்பதற்குரிய குற்றம் புரிந்தாரா? என்பதை அரசு தரப்பு சாட்சியத்திலிருந்து பின்வருமாறு பரிசீலனை செய்யலாம்.

6.1 மேற்படி இரண்டாவது குற்றச்சாட்டை இந்திய தண்டனைச்சட்டம் பிரிவு 319, 322, 324 உட்கூறுகள் அரசு தரப்பால் சந்தேகத்திற்கு அப்பால் நிரூபணம் செய்ய வேண்டும். அதன் ஊட்கூறுகள் பின்வருமாறு:-

6.2. இந்திய தண்டனைச்சட்டம் பிரிவு 319 - காயம் - ஒருவருக்கு உடல்வலி, நோய் அல்லது பலவீனம் விளைவிக்கிற எவரும் காயம் விளைவிக்கிறார் என்று சொல்லப்படுகிறார்.

6.3. இந்திய தண்டனைச்சட்டம் பிரிவு 322- கொடுங்காயம் விளைவித்தல் - ஒரு காயம் விளைவிப்பவரால், விளைவிக்கப்படும் காயம், கொடுங்காயமாக இருக்குமானாலும், அவர் கொடுங்காயம் விளைவிப்பதாகச் சொல்லப்படுவார்.

6.4 இந்திய தண்டனைச்சட்டம் பிரிவு 324. அபாயகரமான ஆயுதங்கள் அல்லது பொருட்கள் மூலம் காயம் விளைவித்தல் - 334 ஆவது பிரிவில் வகை செய்யப்பட்ட சந்தர்ப்பத்தின்படியல்லாது வேறுவகையில் தவிர, சுடுவதற்கு, குத்துவதற்கு, அல்லது வெட்டுவதற்கான கருவி எதன் மூலமேனும், அல்லது எந்தக் கருவியைத் தாக்கும் கருவியாகப் பயன்படுத்தினால் அநேகமாக மரணம் விளைவிக்கக்கூடுமோ அந்தக் கருவி எதன் மூலமேனும், அல்லது நெருப்பு அல்லது சுடுபொருள் எதன் மூலமேனும், நஞ்சு அல்லது அறிக்கும் தன்மையுள்ள பொருள் எதன் மூலமேனும், அல்லது வெடிக்கும் பொருள் எதன் மூலமேனும், அல்லது இரத்தத்தில் ஏற்றால் மனித உடலுக்குத் தீங்கு விளைவிக்கிற பொருள் எதன் மூலமேனும், அல்லது விலங்கு எதன் மூலமேனும், காயம் விளைவிக்கும் ஒருவர், மூன்று ஆண்டுகள் வரை சிறைத் தண்டனையோ, அல்லது அபராதமோ அல்லது இரண்டுமோ விதித்துத் தண்டிக்கப்படுதல் வேண்டும்.

6.5. இரண்டாவது குற்றச்சாட்டை பொறுத்து அ.சா.1 சாட்சி 161 வாக்குமூலத்தில் வீட்டிலிருந்த அருவாமனையை எடுத்து அ.சா.1-யை தாக்கியதில் அ.சா.1-ற்கு இடது கையில் சாதாரண காயம் ஏற்பட்டது என்று கூறியுள்ளார். ஆனால், அதன் தொடர்ச்சியாக நீதிமன்ற முதல் விசாரணையில் "ஆஜர் எதிரிகளைத் தெரியும் என்றும், எதிரிகளுடன் சமாதான சென்றுவிட்டதாகவும், வழக்கை மேல் நடத்த விரும்பவில்லை என்றும், தன்னிடம் காண்பிக்கப்படும் புகார் மனுவில் உள்ள கையொப்பம் மட்டும் தன்னுடையதுதான் என்றும், அது அ.சா.ஆ.1 என்றும், புகாரில் என்ன எழுதியுள்ளது என்ற விபரம் தனக்குத் தெரியாது என்றும், போலீசார் தன்னை விசாரணை செய்யவில்லை." சாட்சியம் அளித்துள்ளார். அதேபோன்று, சம்பவத்தை நேரில் கண்ணுற்ற சாட்சிகளான அ.சா.2 மற்றும் அ.சா.3 ஆகியோர்கள் தங்களது நீதிமன்ற

முதல் விசாரணை சாட்சியத்தில், " ஆஜர் எதிரிகளை தனக்கு தெரியும் என்றும், அ.சா.1 தனது மகன் என்றும், வழக்கை பற்றி எதுவும் தெரியாது என்றும், போலீசார் தன்னை விசாரணை செய்யவில்லை என்றும்" சாட்சியம் அளித்துள்ளார்கள். அவர்களை குறுக்கு விசாரணை செய்தபோதும் அரசு தரப்பு வழக்கிற்கு ஆதரவாக சாட்சியமளிக்கவில்லை. மேற்படி இந்திய சாட்சிய சட்டத்தின் படியும், மாண்புமிகு உச்சநீதிமன்ற, உயர்நீதிமன்ற முன் தீர்ப்புகளின் அடிப்படையில் சாட்சியம் என்பது முதல் விசாரணை மற்றும் குறுக்கு விசாரணை இணைந்தது தான் சாட்சியம் என்ற சட்ட கோட்பாட்டின் அடிப்படையில் அ.சா.1 முதல் அ.சா.3-ன் முதல் விசாரணை மற்றும் குறுக்கு விசாரணை சாட்சியத்தை இந்நீதிமன்றம் பிரிசீலனை எடுத்துக்கொண்டு அ.சா.1 முதல் அ.சா.3-ன் சாட்சியம் நம்பும்படியும், சாட்சியத்திற்கு ஒத்துரைக்கும் விதமாக இல்லை (Collaboration) என இந்நீதிமன்றம் கருத்தில் கொள்கிறது.

6.6. அதேபோன்று, அரசு தரப்பு வழக்கின் படி 1-வது எதிரி அ.சா.1 ஐ அரிவாமனையால் தாக்கி சாதாரண காயம் என்பதை வழக்கின் புலனாய்வு அதிகாரிக்கு பதிலாக சாட்சி சொல்ல வந்த அ.சா.4 அவர்களின் சாட்சியத்தில் மேற்படி, அரிவாமனையை அத்தாட்சி மூலம் கைப்பற்றப்பட்டு, படிவம்-91 தயாரிக்கப்பட்டதாக சாட்சியம் ஏதும் கூறவில்லை. இவ்வழக்கில் அரிவாள், கட்டை சான்றுபொருளாக குறியீடு ஏதும் செய்யப்படவில்லை என்பதையும் இந்நீதிமன்றம் கருத்தில் கொள்கிறது. இந்த அரசு தரப்பு வழக்கின்படி அ.சா.1 ஐ அரிவாமனையால் 1-வது எதிரி தாக்கி சாதாரண காயம் ஏற்படுத்தினார் என்பதை மருத்துவர் அளித்த காயச்சான்றின் மூலம் தெரிய வருகிறது. இந்த வழக்கில் புலனாய்வு அதிகாரியில் எதிரி பயன்படுத்திய அரிவாமனையை கைப்பற்றுதல் மகஜர் மூலம் கைப்பற்றப்படவில்லை. அதன் தொடர்ச்சியாக, அ.சா.2, அ.சா.3 ஆல் அரிவாமனையை இந்நீதிமன்றத்தில் அடையாளம் காட்டப்படவில்லை. ஆனால், மருத்துவர் சாட்சியம் மற்ற அரசு தரப்பு சாட்சிகளோடு ஒத்துரைக்கவில்லை (Collaboration). எனவே, இந்த அரசு தரப்பு வழக்கை சந்தேகிக்கும் வகையில் உள்ளது.

6.7 ஆதலால் 1-வது எதிரி அ.சா.1 பாலகிருஷ்ணன் என்பவரை வீட்டிலிருந்த அரிவாமனையால் அ.சா.1 ன் இடது கையில் வெட்டி சாதாரண காயம் ஏற்படுத்தினார்

என்பதை அரசு தரப்பு மேற்படி அ.சா.1 முதல் அ.சா.3 ன் சாட்சியத்தின் மூலம் 1-வது எதிரி மீதான இ.த.ச. பிரிவு 324-ன் கீழான குற்றச்சாட்டு அரசு தரப்பினரால் சந்தேகத்திற்கிடமின்றி நிரூபிக்கப்படவில்லை என்று இந்நீதிமன்றம் கருதி, 1-வது எதிரியை இ.த.ச. பிரிவு 324 குற்றச்சாட்டு மெய்ப்பிக்கப்படாததால் 1-வது எதிரி குற்றவாளி இல்லை என்று இந்நீதிமன்றம் தீர்மானிக்கிறது.

7. இந்த வழக்கில், 2-வது எதிரி மீது மூன்றாவது குற்றச்சாட்டு என்பது 2-வது எதிரி கையில் வைத்திருந்த கட்டையால் புகார்தாரரை அடித்து இடது கை, வலது பக்க மூக்குஆகிய இடங்களில் சாதாரண காயங்கள் குற்றத்திற்காக 2-வது எதிரி மீது இ.த.ச. பிரிவு 323-ன் கீழ் தண்டிப்பதற்குரிய குற்றம் புரிந்தாரா? என்பதை அரசு தரப்பு சாட்சியத்திலிருந்து பின்வருமாறு பரிசீலனை செய்யலாம்.

7.1. மேற்படி மூன்றாவது குற்றச்சாட்டை இந்திய தண்டனைச்சட்டம் பிரிவு 319, 321, 323 உட்கூறுகள் அரசு தரப்பால் சந்தேகத்திற்கு அப்பால் நிரூபணம் செய்ய வேண்டும். அதன் ஊட்கூறுகள் பின்வருமாறு:-

7.2 இந்திய தண்டனைச்சட்டம் பிரிவு 319- காயம் - ஒருவருக்கு உடல்வலி, நோய் அல்லது பலவீனம் விளைவிக்கிற எவரும் காயம் விளைவிக்கிறார் என்று சொல்லப்படுகிறார்.

7.3 இந்திய தண்டனைச்சட்டம் பிரிவு 321- தம்மிச்சையாகக் காயம் விளைவித்தல் - செய்கை ஒன்றின் மூலம் காயம் விளைவிப்பவர் காயம் விளைவிப்பதாகச் சொல்லப்படுவார்.

7.4 இந்திய தண்டனைச்சட்டம் பிரிவு 323 - காயம் விளைவிப்பதற்கான தண்டனை இந்தப் பிரிவின் கீழ் காயம் விளைவிக்கும் ஒருவர் ஓர் ஆண்டு சிறைத்தண்டனையோ, அல்லது ஆயிரம் ரூபாய் வரை அபராதமோ அல்லது இரண்டுமோ விதித்துத் தண்டிக்கப்படுதல் வேண்டும்.

7.5 மூன்றாவது குற்றச்சாட்டை பொறுத்து அ.சா.1 சாட்சி 161 வாக்குமூலத்தில் எதிரி 2-வது எதிரி கையில் வைத்திருந்த கட்டையால் சாட்சி-1 பாலகிருஷ்ணனை தாக்கியதில் இடது கை, வலது பக்க மூக்கு ஆகிய இடங்களில் சாதாரண காயம் ஏற்பட்டது எனக் கூறியுள்ளார். ஆனால், அதன் தொடர்ச்சியாக நீதிமன்ற முதல்

விசாரணையில் "ஆஜர் எதிரிகளைத் தெரியும் என்றும், எதிரிகளுடன் சமாதான சென்றுவிட்டதாகவும், வழக்கை மேல் நடத்த விரும்பவில்லை என்றும், தன்னிடம் காண்பிக்கப்படும் புகார் மனுவில் உள்ள கையொப்பம் மட்டும் தன்னுடையதுதான் என்றும், அது அ.சா.ஆ.1 என்றும், புகாரில் என்ன எழுதியுள்ளது என்ற விபரம் தனக்குத் தெரியாது என்றும், போலீசார் தன்னை விசாரணை செய்யவில்லை." சாட்சியம் அளித்துள்ளார். அதேபோன்று, சம்பவத்தை நேரில் கண்ணுற்ற சாட்சிகளான அ.சா.2 மற்றும் அ.சா.3 ஆகியோர்கள் தங்களது நீதிமன்ற முதல் விசாரணை சாட்சியத்தில், "ஆஜர் எதிரிகளை தனக்கு தெரியும் என்றும், அ.சா.1 தனது மகன் என்றும், வழக்கை பற்றி எதுவும் தெரியாது என்றும், போலீசார் தன்னை விசாரணை செய்யவில்லை என்றும்" சாட்சியம் அளித்துள்ளார்கள். அவர்களை குறுக்கு விசாரணை செய்தபோதும் அரசு தர்ப்பு வழக்கிற்கு ஆதரவாக சாட்சியமளிக்கவில்லை. மேற்படி இந்திய சாட்சிய சட்டத்தின் படியும், மாண்புமிகு உச்சநீதிமன்ற, உயர்நீதிமன்ற முன் தீர்ப்புகளின் அடிப்படையில் சாட்சியம் என்பது முதல் விசாரணை மற்றும் குறுக்கு விசாரணை இணைந்தது தான் சாட்சியம் என்ற சட்ட கோட்பாட்டின் அடிப்படையில் அ.சா.1 முதல் அ.சா.3-ன் முதல் விசாரணை மற்றும் குறுக்கு விசாரணை சாட்சியத்தை இந்நீதிமன்றம் பிரிசீலனை எடுத்துக்கொண்டு அ.சா.1 முதல் அ.சா.3-ன் சாட்சியம் நம்பும்படியும், சாட்சியத்திற்கு ஒத்துரைக்கும் விதமாக இல்லை (Collaboration) என இந்நீதிமன்றம் கருத்தில் கொள்கிறது.

7.6 அதேபோன்று, அரசு தர்ப்பு வழக்கின் 2-வது எதிரி கட்டையால் சாட்சி-1 பாலகிருஷ்ணனை தாக்கியதில் இடது கை, வலது பக்க மூக்கு ஆகிய இடங்களில் சாதாரண காயம் ஏற்படுத்தினார் என்பதை மருத்துவர் அளித்த காயச்சான்றின் மூலம் தெரிய வருகிறது. இந்த வழக்கில் புலனாய்வு அதிகாரியில் எதிரி பயன்படுத்திய கட்டையை கைப்பற்றுதல் மகஜர் மூலம் கைப்பற்றப்படவில்லை. அதன் தொடர்ச்சியாக, அ.சா.2, அ.சா.3 ஆல் கட்டையை இந்நீதிமன்றத்தில் அடையாளம் காட்டப்படவில்லை. ஆனால், மருத்துவர் சாட்சியம் மற்ற அரசு தர்ப்பு சாட்சிகளோடு ஒத்துரைக்கவில்லை (Collaboration).

7.7. எனவே, இந்த அரசு தரப்பு வழக்கை சந்தேகிக்கும் வகையில் உள்ளது. ஆதலால் 2-வது எதிரி கட்டையால் மாறி மாறி சாட்சி-1 பாலகிருஷ்ணனை தாக்கியதில் இடது கை, வலது பக்க மூக்கு சாதாரண காயம் ஏற்பட்டது என்பதை அரசு தரப்பு மேற்படி அ.சா.1 முதல் அ.சா.3 ன் சாட்சியத்தின் மூலம் 2-வது எதிரி மீதான இ.த.ச. பிரிவு 323-ன் கீழான குற்றச்சாட்டு அரசு தரப்பினரால் சந்தேகத்திற்கிடமின்றி நிரூபிக்கப்படவில்லை என்று இந்நீதிமன்றம் கருதி, 2-வது எதிரியை இ.த.ச. பிரிவு 323-ன் கீழான குற்றச்சாட்டு மெய்ப்பிக்கப்படாததால் 2-வது எதிரி குற்றவாளி இல்லை என்று இந்நீதிமன்றம் தீர்மானிக்கிறது.

8. இந்த வழக்கில் 1 முதல் 3 எதிரிகள் மீது நான்காவது குற்றச்சாட்டு என்பது சம்பவத்தின்போது எதிரிகள் மூன்று பேரும் சேர்ந்து புகார்தாரரைப் பார்த்து "இனிமேல் படிக்கட்டு பக்கம் வந்தால் உன்னையும், உன் குடும்பத்தையும் சும்மா விடமாட்டேன்" என்று மிரட்டல் குற்றம் (Criminal intimidation) விடுக்கும் வகையில் கொலை மிரட்டல் செய்த குற்றத்திற்காக 1 முதல் 3 எதிரிகள் மீது இ.த.ச. பிரிவு 506(1)-ன் கீழ் தண்டிப்பதற்குரிய குற்றம் புரிந்தார்களா? என்பதை அரசு தரப்பு சாட்சியத்திலிருந்து பின்வருமாறு பரிசீலனை செய்யலாம்.

8.1. மேற்படி நான்காவது குற்றச்சாட்டை இந்திய தண்டனைச்சட்டம் பிரிவு 503, 506 உட்கூறுகள் அரசு தரப்பால் சந்தேகத்திற்கு அப்பால் நிரூபணம் செய்ய வேண்டும். அதன் உட்கூறுகள் பின்வருமாறு:-

8.2. இந்திய தண்டனைச்சட்டம் பிரிவு 503-மிரட்டல் குற்றம்(Criminal intimidation):
உட்கூறுகள் பின்வருமாறு கூறப்பட்டுள்ளது "ஒருவருடைய உடலுக்கு பெயருக்கு அல்லது சொத்துக்கு அல்லது அவர் அக்கறை கொண்டுள்ள ஒருவரின் உடலுக்கு அல்லது பெயருக்குக் கேடு இழைப்பதாக அவருக்குப் பீதி விளைவிக்கும் உட்கருத்துடன், அல்லது அத்தகைய மிரட்டல் நிறைவேற்றப்படுவதைத் தவிர்க்கும்பொருட்டு, அவர் சட்டபடி செய்யக் கட்டுப்பட்டிராத செய்கை எதனையும் செய்யாது விடுவதை, விளைவிக்க அச்சுறுத்துகிற ஒருவர் மிரட்டல் குற்றம் செய்தவராவார்.

விளக்கம்: அச்சுறுத்தப்பட்டவர் அக்கறை கொண்டுள்ள இறந்த ஒருவரின் பெயருக்குக்கேடு இழைப்பதான அச்சுறுத்தலும் இந்தப் பிரிவில் அடங்கும்".

8.3 இந்திய தண்டனைச்சட்டம் பிரிவு 506 :-மிரட்டலுக்குத் தண்டனை

பிரிவு 506(i) :- மிரட்டல் குற்றம் செய்கிற ஒருவர் இரண்டாண்டுகள் வரை சிறைத்தண்டனையோ அல்லது அபராதமோ அல்லது இரண்டுமோ விதித்துத் தண்டிக்கப்படுதல் வேண்டும்.

பிரிவு 506(ii) : மிரட்டல் குற்றம் செய்கிற ஒருவர் ஏழாண்டுகள் வரை சிறைத்தண்டனையோ அல்லது அபராதமோ அல்லது இரண்டுமோ விதித்துத் தண்டிக்கப்படுதல் வேண்டும்..

8.4 நான்காவது குற்றச்சாட்டை பொறுத்து அ.சா.1 ஆகிய சாட்சி 161 வாக்குமூலத்தில். எதிரிகள் அனைவரும் அ.சா.1 முதல் அ.சா.3 வரையிலானவர்களைப் பார்த்து "இனிமேல் படிக்கட்டு பக்கம் வந்த உன்னையும், உன் குடும்பத்தையும் சும்மா விடமாட்டேன்" என்று கொலை மிரட்டல் விடுத்தார்கள் என கூறியுள்ளார். அதன் தொடர்ச்சியாக நீதிமன்ற முதல் விசாரணையில், அ.சா.1 "ஆஜர் எதிரிகளைத் தெரியும் என்றும், எதிரிகளுடன் சமாதான சென்றுவிட்டதாகவும், வழக்கை மேல் நடத்த விரும்பவில்லை என்றும், தன்னிடம் காண்பிக்கப்படும் புகார் மனுவில் உள்ள கையொப்பம் மட்டும் தன்னுடையதுதான் என்றும், அது அ.சா.ஆ.1 என்றும், புகாரில் என்ன எழுதியுள்ளது என்ற விபரம் தனக்குத் தெரியாது என்றும், போலீசார் தன்னை விசாரணை செய்யவில்லை." சாட்சியம் அளித்துள்ளார். அதேபோன்று, சம்பவத்தை நேரில் கண்ணுற்ற சாட்சிகளான அ.சா.2 மற்றும் அ.சா.3 ஆகியோர்கள் தங்களது நீதிமன்ற முதல் விசாரணை சாட்சியத்தில், " ஆஜர் எதிரிகளை தனக்கு தெரியும் என்றும், அ.சா.1 தனது மகன் என்றும், வழக்கை பற்றி எதுவும் தெரியாது என்றும், போலீசார் தன்னை விசாரணை செய்யவில்லை என்றும்", சாட்சியம் அளித்துள்ளார்கள். மேற்படி முதல் விசாரணை சாட்சியமானது முன்பு சொன்ன 161 வாக்குமூலம், ஆகியவற்றில் 1 முதல் 3 எதிரிகள் அ.சா.1-ஐப் பார்த்து கொலை மிரட்டல் விடுத்ததாக குறிப்பிட்டு சொல்லிவிட்டு நீதிமன்ற முதல் விசாரணை சாட்சியத்தில் முரண்பட்டு சாட்சியம் அளித்துள்ளார். மேற்படி இந்திய சாட்சிய சட்டத்தின் படியும், மாண்புமிகு உச்சநீதிமன்ற, உயர்நீதிமன்ற முன் தீர்ப்புகளின் அடிப்படையில் சாட்சியம் என்பது

முதல் விசாரணை மற்றும் குறுக்கு விசாரணை இணைந்தது தான் சாட்சியம் என்ற சட்ட கோட்பாட்டின் அடிப்படையில் அ.சா.1-ன் சாட்சியத்தை இந்நீதிமன்றம் பரிசீலனை எடுத்துக்கொண்டு அ.சா.1 முதல் அ.சா.3-ன் சாட்சியம் அரசு தரப்பை ஒத்துரைக்கும் விதமாக இல்லை (Collaboration) எனவும், அ.சா.1 ஐ எதிரிகள் கொலை மிரட்டல் விடுத்ததால் அ.சா.1 க்கு உயிர் பயமோ, அச்சுறுத்தலோ எதுவும் ஏற்பட்டதாக அ.சா.1 இந்நீதிமன்றம் முதல் விசாரணையில் குறிப்பிட்டு சொல்லவில்லை. மேற்படி இ.த.ச. பிரிவு 506(1)-ன் கீழ் 1 முதல் 3 எதிரிகள் தண்டிக்கப்பட வேண்டும் எனில் 1 முதல் 3 எதிரிகளின் செயலால் அ.சா.1-ற்கு உயிர் பயம், அச்சுறுத்தல் ஏற்பட்டு என்பதை அரசு தரப்பில் சந்தேகத்திற்கு அப்பால் நிரூபணம் செய்யவேண்டும். ஆனால் இந்த வழக்கில் அரசு தரப்பு மேற்படி அ.சா.1-ன் சாட்சியத்தின் மூலம் 1 முதல் 3 எதிரிகள் மீதான இ.த.ச. பிரிவு 506(1)-ன் கீழான குற்றச்சாட்டு அரசு தரப்பினரால் சந்தேகத்திற்கிடமின்றி நிரூபிக்கப்படவில்லை என்று இந்நீதிமன்றம் கருதி, 1 முதல் 3 எதிரிகளை இ.த.ச. பிரிவு 506(1)-ன் கீழான குற்றச்சாட்டு மெய்ப்பிக்கப்படாததால் 1 முதல் 3 எதிரிகள் குற்றவாளிகள் இல்லை என்று இந்நீதிமன்றம் தீர்மானிக்கிறது.

8.5 மேலும், அ.சா.4 ஆன காவல்துறை அதிகாரியின் சாட்சியத்தை பரிசீலிக்கையில் அவர் தனது சாட்சியத்தில், இறுதியறிக்கையில் சொல்லப்பட்டுள்ள அரசு வழக்கிற்கு ஆதரமாக வழக்கு கோப்புகளின் அடிப்படையில் சாட்சியமளித்துள்ளார். அ.சா.4 ன் சாட்சியத்தின் மூலம், இவ்வழக்கின் புகார் மனு சம்மந்தமாக பதிவு செய்யப்பட்ட முதல் தகவல் அறிக்கை குறித்தும், விசாரணை அதிகாரிகள் சம்பவ இடம் சென்று தயார் செய்த பார்வை மகஜர் மற்றும் மாதிரி வரைபடம் குறித்தும் மட்டுமே தெரிய வருகிறது. இந்நிலையில் இவ்வழக்கில் புகார் மனு கொடுத்ததாக அரசு தரப்பில் சுட்டிக்காட்டப்படும் அ.சா.1 மற்றும் சம்பவத்தை நேரில் கண்ணுற்றதாக அரசு தரப்பில் சுட்டிக்காட்டப்படும் அ.சா.2 மற்றும் அ.சா.3 ஆகியோர்கள் அரசு தரப்பு வழக்கிற்கு விரோதமாக பிறழ் சாட்சியம் அளித்துள்ள நிலையில், வழக்கு கோப்புகளை மட்டுமே பார்வையிட்டு அதனடிப்படையில் சாட்சியம் அளித்துள்ள அ.சா.4-ன் சாட்சியத்தை மட்டும் வைத்துக்கொண்டு, 1 முதல் 3 எதிரிகள் மீதான குற்றச்சாட்டுக்கள் அரசு தரப்பில் சந்தேகத்திற்கு அப்பாற்பட்டு நிரூபிக்கப்பட்டுவிட்டதாக இந்நீதிமன்றம் தீர்மானிக்க இயலாது என்றும் இந்நீதிமன்றம்

கருதி 1-வது எதிரி மீது சுமத்தப்பட்டுள்ள இ.த.ச. பிரிவுகள் 294(b), 324, 506(1), 2-வது எதிரி மீது சுமத்தப்பட்டுள்ள இ.த.ச. பிரிவுகள் 294(b), 323, 506(1), 3-வது எதிரி மீது சுமத்தப்பட்டுள்ள இ.த.ச. பிரிவுகள் 294(b), 506(1)-ன் கீழான குற்றச்சாட்டுக்கள் மெய்ப்பிக்கப்படாததால் எதிரிகள் குற்றவாளிகள் இல்லை என்று இந்நீதிமன்றம் தீர்மானிக்கிறது.

9) எதிரிகள் குற்றவாளி எனில், எதிரிக்கு வழங்கப்பட வேண்டிய தண்டனை என்ன?

9.1 மேற்படி அரசு தரப்பில் 1-வது எதிரி மீது சுமத்தப்பட்டுள்ள இ.த.ச. பிரிவுகள் 294(b), 324, 506(1), 2-வது எதிரி மீது சுமத்தப்பட்டுள்ள இ.த.ச. பிரிவுகள் 294(b), 323, 506(1), 3-வது எதிரி மீது சுமத்தப்பட்டுள்ள இ.த.ச. பிரிவுகள் 294(b), 506(1)-ன் கீழான குற்றச்சாட்டுகளை அரசு தரப்பில் சந்தேகத்திற்கு அப்பால் நிரூபணம் செய்யவேண்டியது என இந்நீதிமன்றம் தீர்மானிக்கப்பட்டுள்ளதால் எதிரிகளுக்கு எந்தவித தண்டனையும் வழங்கியியலாது என இந்நீதிமன்றம் தீர்மானிக்கிறது.

9.2 இறுதியாக, 1-வது எதிரி இ.த.ச. பிரிவுகள் 294(b), 324, 506(1), 2-வது எதிரி இ.த.ச. பிரிவுகள் 294(b), 323, 506(1), 3-வது எதிரி இ.த.ச. பிரிவுகள் 294(b), 506(1)-ன் கீழான குற்றவாளியல்ல என தீர்மானித்து 1 முதல் 3 எதிரிகளை கு.வி.மு.ச.பிரிவு 248(1)-ன் கீழ் விடுதலை செய்து இந்நீதிமன்றம் தீர்ப்பளிக்கிறது. எதிரிகள் ஏற்கனேவே இவ்வழக்கு சம்மந்தமாக இந்நீதிமன்றத்தில் வழங்கியிருந்த பிணை முறிவு பத்திரத்தை மேல்முறையீடு காலம் முடிந்த பிறகு ரத்து செய்ய உத்தரவிடப்படுகிறது.

9.3 சொத்துக்கள் இல்லை.

என்னால் சுருக்கெழுத்து தட்டச்சுருக்கு சொல்லப்பட்டு, அவரால் கணினியில் நேரடியாக தட்டச்சு செய்யப்பட்டு, பின் என்னால் பிழை திருத்தம் மேற்கொள்ளப்பட்டு 2026-ம் ஆண்டு ஜூன் செவ்வாய்க்கிழமை, 16-ம் நாளான இன்று என்னால் இந்தத் தீர்ப்புரை அவையறிப்பகரப்பட்டது.

(ஓம்/-எம்.மாரி)
குற்றவியல் நீதித்துறை நடுவர்,
சங்கரன்கோவில்.

அரசுத் தரப்பு சாட்சிகள்:

1. அ.சா.1 திரு. பாலகிருஷ்ணன் (நிகழ்நிலை புகார்தாரர்)

2. அ.சா.2 திரு. மாரியப்பன் (சம்பவத்தை நேரில் கண்ணுற்றவர்)
3. அ.சா.3 திருமதி. பாக்கியலெட்சுமி(சம்பவத்தை நேரில் கண்ணுற்றவர்)
4. அ.சா.4 திரு. வினித் (இரண்டாம்நிலைக் காவலர், சங்கரன்கோவில் நகர காவல் நிலையம்)

அரசுத் தரப்பு சான்றாவணங்கள்:

- அ.சா.ஆ.1 04.09.2020 புகார் மனுவில் உள்ள அ.சா.1 ன் கையெழுத்து
 அ.சா.ஆ.2 04.09.2020 புகார் மனு
 அ.சா.ஆ.3 04.09.2020 முதல் தகவல் அறிக்கை
 அ.சா.ஆ.4 04.09.2020 பார்வை மகஜர்
 அ.சா.ஆ.5 04.09.2020 மாதிரி வரைபடம்
 அ.சா.ஆ.6 03.09.2020 அ.சா.1 ன் காயச்சான்று

அரசு தரப்பு சான்று பொருட்கள் : இல்லை

எதிரி தரப்பு சாட்சிகள் மற்றும் சான்றாவணங்கள் : இல்லை.

(ஓம்/-எம்.மாரி)
 குற்றவியல் நீதித்துறை நடுவர்,
 சங்கரன்கோவில்.